

او صافِ رذیلہ کا تذکرہ کیا ہے تاکہ داعی ثبت اوصاف کو اپنائے اور منفی اوصاف سے نجات حاصل کر کے دعوت کے میدان میں سرخرو ہو سکے۔ (قلب بشیر خاور بٹ)

خاموشی پیچھے شور، اختر عباس۔ ناشر: منشورات، منصورہ، ملتان روڈ، لاہور۔ فون: ۰۹۰۹-۳۵۳۳۳۹۰۹۔
صفحات: ۱۶۰۔ قیمت: ۱۲۰ روپے۔

بچوں کے ذوقِ مطالعہ اور ان کے ادب پر ابتدائی دور میں زیادہ کام نہیں ہوا۔ البتہ گذشتہ ربع صدی میں بچوں کے ادب پر نسبتاً توجہ دی گئی جس کے نتیجے میں کہانیوں کی سیکڑوں کتب اور میسیوں رسالے منظر عام پر آئے ہیں۔ خصوصاً بچے کی زندگی میں کہانی کی اہمیت کا احساس اُجاگر ہوا ہے اور بچوں کے رسائل میں تنوع اور معیار میں بہتری آئی ہے۔ کہانیوں پر مشتمل زیرِ نظر کتاب بچوں کے ادب میں خوب صورت اضافہ ہے۔ بنیادی طور پر ان کہانیوں کی مخاطب نسلی نسل ہے۔

بچوں کے لیے ادب کی تخلیق اس سے کہیں مشکل ہے جو بڑوں کے لیے لکھا جاتا ہے۔ بچوں کے دلوں کو مسحور کرنا اور ان کے لیے فن سے مسرت کشید کرنا ریاضت طلب ہوتا ہے۔ اختر عباس گوناگوں صلاحیتوں کے مالک ہیں۔ ان کہانیوں میں انہوں نے بڑی ریاضت سے کام لیا ہے۔ وہ بچوں کی نفیات کا ادراک رکھتے ہیں۔ اس لیے بچوں کی فکر و شعور کی قوتوں کو بیدار کرنے کی کوشش کامیاب ہوتی ہے۔ ان کہانیوں میں دیمک، اندر کی چھپنی، چیک بک اور دربان جیسی کہانیاں ہنی بالیدگی کا سبب بھی ہیں اور نسل کے احساسات کی تسلیم کا ذریعہ بھی۔ ان سے جہاں دل چسپ پیرایے میں معاشرتی اقدار اور انسانی رویوں سے آگاہی ہوتی ہے وہاں ایسے کرداروں کا تعارف بھی ہوتا ہے جو اعلیٰ قدر لوگوں کے علم بردار بھی ہیں اور زندگی کی تعلیخ حقیقوں کے حامل بھی۔ ان کہانیوں کا اسلوب نوجوانوں کے علاوہ بڑوں کو بھی اپنی گرفت میں لے لیتا ہے اور فکری رہنمائی اور تعمیر سیرت و کردار کا ذریعہ بنتا ہے۔ (عبدالله شاہ ہاشمی)

ہلاکت خیز غلطیاں اور ان کی اصلاح، تالیف: جمیل احمد زین، ترجمہ: محمد حسن ظاہری۔
ملنے کا پا: کتاب سرای، اردو بازار، لاہور۔ صفحات: ۱۲۲۔ قیمت: ۹۰ روپے۔

فاضل مصنف نے بڑی درمندی سے عام طور پر پھیلی ایسی کوتا ہیوں کی ایک فہرست مرتب